

Sri Ramachandra

Ashtakam

శ్రీ రామచంద్రాష్టకం

సుగ్రీవమిత్రం పరమం పవిత్రం

సీతాకళత్రం నవమేఘగాత్రం |

కారుణ్యపాత్రం శతపత్రనేత్రం

శ్రీరామచంద్రం సతతం నమామి || 1 ||

సంసారసారం నిగమప్రచారం

ధర్మావతారం హృతభూమిభారం |

సదాఽవికారం సుఖసింధుసారం

శ్రీరామచంద్రం సతతం నమామి || 2 ||

లక్ష్మీవిలాసం జగతాం నివాసం

లంకావినాశం భువనప్రకాశం |

భూదేవవాసం శరదిందుహాసం

శ్రీరామచంద్రం సతతం నమామి || 3 ||

మందారమాలం వచనే రసాలం

గుణైర్విశాలం హతసప్తతాళం |

క్రవ్యాదకాలం సురలోకపాలం

శ్రీరామచంద్రం సతతం నమామి || 4 ||

వేదాంతగానం సకలైస్సమానం

హృతారిమానం త్రిదశప్రధానం |

గజేంద్రయానం విగతావసానం

శ్రీరామచంద్రం సతతం నమామి || 5 ||

శ్యామాభిరామం నయనాభిరామం

గుణాభిరామం వచనాభిరామం |

విశ్వప్రణామం కృతభక్తకామం

శ్రీరామచంద్రం సతతం నమామి || 6 ||

లీలాశరీరం రణరంగధీరం

విశ్వైకసారం రఘువంశహారం |

గంభీరవాదం జితసర్వవాదం

శ్రీరామచంద్రం సతతం నమామి || 7 ||

ఖలే కృతాంతం స్వజనే వినీతం

సామోపగీతం మనసా ప్రతీతం |

రాగేణ గీతం వచనాదతీతం

శ్రీరామచంద్రం సతతం నమామి || 8 ||

శ్రీరామచంద్రస్య వరాష్టకం త్వాం

మయేరితం దేవి మనోహరం యే |

పఠంతి శృణ్వంతి గృణంతి భక్త్యా

తే స్వీయకామాన్ ప్రలభంతి నిత్యం || 9 ||

ఇతి శతకోటిరామచరితాంతర్గతే

శ్రీమదానందరామాయణే వాల్మీకీయే సారకాండే

యుద్ధచరితే ద్వాదశస్కాంతర్గతం శ్రీరామాష్టకం

సమాప్తం ||